

“तंत्रशिक्षणाचा दर्जा सुधार कार्यक्रमात सहभागी १०० टक्के शासन अनुदानित शासकिय अभिमत विद्यापिठे / शासकिय व शासन अनुदानित स्वायत्त अभियांत्रिकी महाविद्यालयाच्या कामकाजाबाबत....

महाराष्ट्र शासन
उच्च व तंत्र शिक्षण विभाग
शासन निर्णय क्रमांक - बैठक-२०१०/(१७०/१०) तां.शि.-२
हुतात्मा राजगुरु चौक, मादाम कामा रोड,
मंत्रालय विस्तार इमारत, मुंबई -४०० ०३२
दिनांक - ०६ मे, २०१७

संदर्भ :- शासन निर्णय उच्च व तंत्र शिक्षण विभाग क्रमांक बैठक-२०१०/(१७०/१०) तां.शि.-२
दिनांक २३ ऑक्टोबर, २०१२

प्रस्तावना:-

तंत्रशिक्षणाचा दर्जा सुधार कार्यक्रमांतर्गत स्वायत्त दर्जा देण्यात आलेल्या राज्यातील १००% अनुदानित अभिमत विद्यापीठ, शासकीय तसेच शासन अनुदानित अभियांत्रिकी महाविद्यालये यांच्या संचालनाबाबत संदर्भाधिन दिनांक २३/१०/२०१२ चा शासन निर्णय निर्गमित करण्यात आला आहे.

सदर शासन निर्णयातील मुद्दा क्रमांक १०(१३) मध्ये पुढील प्रमाणे तरतुद करण्यात आलेली आहे.

१०.(xiii) “Regular appointment by nomination in Government autonomous institutes shall be carried out by government as per existing procedure. However Board of Management shall carry out temporary appointments to fill up available vacancies on contractual basis as a stop-gap arrangement”

सदरच्या तरतुदीनुसार राज्यातील स्वायत्त संस्थेतील शासकिय आकृती बंधानुसार निर्माण करण्यात आलेल्या व रिक्त असलेल्या पदांवर व्यवस्थापन मंडळाद्वारे कंत्राटी स्वरूपात अध्यापकिय पदे भरण्यात आलेली आहेत. या संदर्भात भविष्यात उद्भवणारी न्यायालयीन प्रकरणे, संस्थास्तरावर अनियमितपणे होण्या-या नियुक्त्या, शासनावर येणारा आर्थिक भार याबाबी टाळण्यासाठी स्वायत्त संस्थेमधील मंजूर रिक्त पदे कंत्राटी अथवा नियमित स्वरूपात शासनामार्फतच भरण्याची बाब शासनाच्या विचाराधीन होती. त्यानुसार संदर्भाधिन शासन निर्णयातील १०.(xiii) येथील तरतुदीत सुधारणा करणे आवश्यक होते. सदर बाब विचारात घेऊन पुढील प्रमाणे शासन निर्णय निर्गमित करण्यात येत आहे.

शासन निर्णय :-

संदर्भाधिन शासन निर्णय दिनांक २३/१०/२०१२ मधील १०.(xiii) येथील तरतुदीनुसार स्वायत्त संस्थेमधील आकृतीबंधानुसार शासनाने मंजूर केलेली पदे रिक्त असल्यास तात्पुरती व्यवस्था म्हणून कंत्राटी पद्धतीने (vacancies on contractual basis as a stop-gap arrangement) भरण्यासाठी स्वायत्त संस्थेच्या नियामक मंडळाला प्रदान केलेले अधिकार या आदेशान्वये रद्द करण्यात येत आहेत.

सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७०५०८१२४७४९६४०८ असा आहे. हा आदेश डिजिटल स्वाक्षरीने साक्षांकित करुन काढला आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश भास्करराव आव्हाड)

कार्यासन अधिकारी, महाराष्ट्र शासन

प्रति,

१. मा. राज्यपाल तथा कुलपती यांचे प्रधान सचिव, राजभवन, मलबार हिल, मुंबई
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री, / मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई.
४. संचालक, तंत्र शिक्षण संचालनालय, महाराष्ट्र राज्य, मुंबई
५. महासंचालक, माहिती व जनसंपर्क मंत्रालय, मुंबई
६. कुलसचिव, सर्व विद्यापीठे
७. कुलसचिव, डॉ. बाबासाहेब आंबेडकर तंत्रशास्त्र विद्यापिठ, लोणेरे, महाड.
८. कुलसचिव, इन्स्टिट्यूट ऑफ केमिकल टेक्नॉलॉजी, माटुंगा, मुंबई
९. संचालक, महाराष्ट्र राज्य तंत्र शिक्षण मंडळ, मुंबई
१०. सर्व विभागीय सहसंचालक, तंत्रशिक्षण (संचालकांमार्फत)
११. संचालक, सर्व स्वायत्त शासकीय व अनुदानीत अभियांत्रिकी संस्था (संचालकांमार्फत)
१२. प्राचार्य, सर्व शासकीय अभियांत्रिकी महाविद्यालये (संचालकांमार्फत)
१३. प्राचार्य, सर्व शासन अनुदानित अभियांत्रिकी महाविद्यालये (संचालकांमार्फत)
१४. महालेखापाल (लेखा व अनुज्ञेयता) महाराष्ट्र १/२, मुंबई/नागपूर
१५. महालेखापाल (लेखापरीक्षा) महाराष्ट्र १/२, मुंबई/ नागपूर
१६. अवर सचिव, विधानमंडळ सचिवालय, विधान भवन मुंबई.
१७. कार्यासन अधिकारी, तां.शि. १, उच्च व तंत्र शिक्षण, मंत्रालय, मुंबई
१८. कार्यासन अधिकारी, तां.शि. ७, उच्च व तंत्र शिक्षण, मंत्रालय, मुंबई
१९. निवड नस्ती तांशि-२.